

पत्र सूचना शाखा  
सूचना एवं जनसम्पर्क विभाग, उ०प्र०

पद्म पुरस्कार से अलंकृत महानुभावों का राजभवन में होगा सम्मान

लखनऊ: 27 मार्च, 2018

उत्तर प्रदेश के राज्यपाल श्री राम नाईक कल 28 मार्च, 2018 को राजभवन के गांधी सभागार में आयोजित एक समारोह में पद्म सम्मान 2018 से अलंकृत प्रदेश के महानुभावों को सम्मानित करेंगे। सम्मान समारोह में प्रदेश के मुख्यमंत्री योगी आदित्यनाथ भी सम्मिलित होंगे।

पद्म पुरस्कार 2018 से सम्मानित होने वाले प्रदेश के तीन महानुभाव हैं। (1) मथुरा जनपद के 83 वर्षीय श्री मोहन स्वरूप भाटिया को कला एवं संगीत के क्षेत्र में, (2) उत्तर प्रदेश के आंबेडकरनगर के निवासी अनवर जलालपुरी को साहित्य एवं शिक्षा के क्षेत्र में मरणोपरान्त तथा (3) श्री भागीरथ प्रसाद त्रिपाठी को साहित्य एवं शिक्षा के क्षेत्र में उल्लेखनीय योगदान के लिए पद्मश्री सम्मान से अलंकृत किया गया है। पद्म सम्मान से अलंकृत सभी महानुभावों को 20 मार्च, 2018 को राष्ट्रपति भवन में राष्ट्रपति द्वारा सम्मानित किया जा चुका है।

उल्लेखनीय है कि राज्यपाल श्री राम नाईक द्वारा इससे पूर्व वर्ष 2016 एवं 2017 में प्रदेश के पद्म सम्मान से अलंकृत महानुभावों को राजभवन में सम्मानित किया जा चुका है।

-----

अंजुम/ललित/राजभवन (122/38)